



د افغانستان انقلابي سازمان د دويمې کنگرې پيغام ټولو کمونيستانو، کارگرانو او زيارکښانو ته

په داسې حال کې چې زموږ د بېوزلو ولسونو په ځيگر کې د ښکېلاک په وینو لړلی خنجر په بیرحمۍ خښيري، افغانستان له پخوا څخه لا د جنایت، بربریت، زېښناک، استبداد، وژنې او قتل په اور کې سوځي او ديني - مذهبي فاشيزم د زيارکښانو په وینو واټونه خړوبوي؛ د افغانستان انقلابي سازمان په پوره ویاړ سره تاسو ته د خپلې دويمې کنگرې د بريالی تر سره کيدنې خبر درکوي. د افغانستان انقلابي سازمان د هيواد د کارگرې طبقې د سياسي مخکښ او د زيارکښانو د مدافع په توگه، خپله دويمه کنگره په داسې وخت کې ولمانځله چې د افغانستان نيواک يوولسم کال ته دننه شوی؛ د اوباما او کرزي تر منځ د امنيتي هوکړه ليک په لاسليک کولو سره د امريکايي امپريالستانو لخوا د دايمي پوځي اډو جوړيدل پيليدونکې دي او د لاسپوځي دولت جنايتکاران او وحشي مذهبي فاشيستان، خپله په وینو لړلې توره زموږ د خلکو پر بدن په لاييرحمۍ ورننښايي. زموږ د سازمان دويمه کنگره په دغه ډول وضعيت کې له بيلابيلو ولايتونو څخه د گډون کونکو ملگرو په شتون د افغانستان د ستمخپلي او اسير ولس د خلاصون لپاره په بيا هوډ او تعهد سره، د سازمان د لارښود او بنسټ ايښودونکي ملگري پاغر په ياد، په امپريالستي مباريو او طالبې ځان وژنو کې زموږ د زيارکښه وژل شويو ولسونو او په ټولې نړۍ کې د وژل شويو کمونيستانو او مبارزينو په ياد له يوې دقيقې چوپتيا وروسته د ملگرتيا په چاپيريال کې په کار پيل وکړ او د سازمان د پرولتري او انقلابي رسالت په پيژندلو سره، د مارکسيزم - لنينيزم - د مائوتسه دون اند په رڼا کې د نړيوال وضعيت، نړيوال کمونيستي غورځنگ، د هيواد کين غورځنگ او د هيواد وضعيت تحليل او د تشکيلاتو جوړښت او د سازمان د رهبرۍ پر څرنگوالي د بحث او د امپريالستانو او د هغوي د مزدورو لاسپوځو پر وړاندې د لا جدي او پريکندې مبارزې په ټينگار سره، خپل کار ته دوام ورکړ.

د کنگرې غړو د سازمان د کړنلارې او بنسټ ليک د هرې کرښې په څير لوستلو سره، له ځانگړې اوضاع څخه په مشخص تحليل، د سازمان په کړنلارې او بنسټ ليک کې د رايو په اکثريت ځينې انډولونه تصويب کړل. د کنگرې په پای کې د سازمان اجرائيوي مسئول، د نوې مرکزي کمېټې غړي او نوي علی البدل غړي د گډون کونکو په پټو او مخامخ رايو وټاکل شول. د افغانستان انقلابي سازمان باور لري چې د پياوړي، منضبط، په مارکسيزم سمبال او له پرگنو سره د کلک تړاو په درلودلو سره کولای شي د ښکېلاک زنجيرونه وشلوي، د لاسپوځي دولت ماني وپړځوي، او پر ويجاړيو يې له ښکېلاک او زېښناک پرته ټولنې بنسټ کيږدي، داسې ټولنه چې د انقلابيانو د پرله پسې، اصولي، انقلابي او پريکنده مبارزې له لارې رامنځته کېدای شي او بس. د ملگريزه درودنو د ډالی کولو په ترڅ کې، باور لرو چې په ټولې نړۍ کې به د آزادۍ بخښونکي انقلابونو تندر بالاخره د امپريالستانو خور خوب حرام کړي، د پرولتري جگړې لمبې به د ښکېلاک او زېښناک درمند ته اور واچوي او د کمونيزم شبح به په ټوله نړۍ کې په گردش راشي.

مړ دې وي امپرياليزم
د سوسياليزم په لور، مخ په وړاندې!

د افغانستان انقلابي سازمان

د ۱۳۹۱ لړم